

SOLENNITAJIET TAL-MULEJ

“MATUL IS-SENA”

## Il-Hadd wara Ghid il-Hamsin

SOLENNITA' TA'

## IT-TRINITA' QADDISA

## ANTIFONA TA' L-INTROJTU

Ikun imbierek Alla l-Missier,  
u l-Iben waħdieni ta' Alla, u l-Ispirtu s-Santu,  
għax wera magħna l-hniena tiegħu.

## KOLLETTA

**Nitolbu.**

**O Alla Missier, int bgħatt fid-dinja l-Kelma tal-verita'**  
**u l-Ispirtu tal-qdusija,**  
**u wrejtna l-misteru tiegħek tal-għażżeġ;**  
**agħtina li nistqarru l-fidi vera**  
**billi nemmnu fit-Trinita' Qaddisa,**  
**u naduraw Alla wieħed fis-setgħa u l-kobor tiegħu.**  
**B'Ibnek Ĝesu' Kristu Sidna, li hu Alla**  
**u miegħek iġħix u jsaltan flimkien ma' l-Ispirtu s-Santu,**  
**għal dejjem ta' dejjem.**

Jingħad il-Kredu.

## TALBA FUQ L-OFFERTI

Mulej Alla tagħna, qaddes dawn l-offerti  
 li qedgħin nagħmlulek aħna l-qaddejja tiegħek  
 aħna u nsejħu l-isem tiegħek fuqhom,  
 u bihom agħmel minna stess offerta  
 li tibqa' għal dejjem quddiemek.  
 Bi Kristu Sidna.

## PREFAZJU

**V. Il-Mulej magħkom.****R. U miegħek ukoll****V. Nerfghu qlubna 'l fuq.****R. Nerfghuhom lejn il-Mulej.****V. Niżżu ħajr lill-Mulej Alla tagħna.****R. Hekk sewwa u xieraq.****Sewwa u xieraq tassew,**

**Mulej, Missier qaddis, Alla ta' dejjem li tista' kollox,**  
**tajjeb u ta' ġid għas-salvazzjoni tagħna**  
**li dejjem u kullimkien inroddulek ħajr.**

**Ma' Ibnek il-waħdieni u ma l-Ispirtu s-Santu  
 int Alla wieħed, int Mulej wieħed:  
 mhux għax waħda l-Persuna,  
 imma għax fit-tliet Persuni n-natura hi l-istess waħda.  
 Għax dak li int għarratna, u aħna nemmnu, dwarek  
 Nemmnuh l-istess dwar Ibnek,  
 u xejn inqas dwar l-Ispirtu s-Santu.  
 Hekk, fl-istqarrija tal-fidi  
 fil-veru Alla minn dejjem ta' dejjem,  
 naduraw tliet Persuni f'natura waħda,  
 magħżulin minn xulxin u ndaqs fil-kobor.**

**F'dan il-misteru jfaħħruk l-Anġli u l-Arkanġli,  
 il-Kerubini u s-Serafini,  
 li ta' kuljum b'leħen wieħed  
 igħidu u jtennu bla heda:**

**Qaddis, Qaddis, Qaddis,  
 Mulej, Alla ta' l-eżerciti.  
 Is-smewwiet u l-art mimlija bil-glorja tiegħek.  
 Hosanna fl-ogħla tas-smewwiet.  
 Imbierek minn ġej f'isem il-Mulej.  
 Hosanna fl-ogħla tas-smewwiet.**

**ANTIFONA TAT-TQARBIN**

Għax intom ulied,  
 Alla bagħat l-Ispirtu ta' Ibnu f'qalbna  
 Jgħajjat: Abba, Missier!

Gal 4, 6

**TALBA WARA T-TQARBIN**

**Nitolbu.  
 Mulej Alla tagħna, qawwina fir-ruħ u l-ġisem  
 bis-saħħha ta' din it-tqarbina li għamilna  
 u bl-istqarrija tal-fidi tagħna  
 fil-Misteru tat-tliet Persuni  
 f" Alla wieħed minn dejjem ta' dejjem.  
 Bi Kristu Sidna.**

Il-Hamis wara t-Trinita' Qaddisa  
 SOLENNITA' TA'  
**IL-ĞISEM U D-DEMM IMQADDES  
 TA' KRISTU**

ANTIFONA TA' L-INTROJTU

Nitmagħhom qamħ mill-ahjar,  
 Inxebbagħhom bil-ghasel mill-blat.

Salm 80, 17

KOLLETTA

**Nitolbu.**

**O Alla, int f'dan is-sagament tal-għażeb  
 ġallejtilna t-tifkira tal-passjoni tiegħek;  
 agħtina, nitolbuk,  
 li nqimu l-misteru tal-Ğisem u d-Demm tiegħek  
 hekk li nhossu fina bla heda  
 dak li rebbħitilna l-fidwa tiegħek.  
 Int, li int Alla,  
 u tgħix u ssaltan ma' Alla l-Missier  
 flimkien ma' l-Ispritu s-Santu,  
 għal dejjem ta' dejjem.**

Jingħad il-Kredu

TALBA FUQ L-OFFERTI

**Fit-tjieba tiegħek, Mulej,  
 agħti lill-Knisja tiegħek il-għaqda u s-sliem,  
 li b'mod mistiku huma mfissra  
 f'dawn id-doni li qeqħdin noffrulek.  
 Bi Kristu Sidna.**

ANTIFONA TAT-TQARBIN

Il-Mulej igħid: Min jiekol ġismi u jixrob demmi  
 jibqa' fija u jiena fi.

Gw 6, 56

TALBA WARA T-TQARBIN

**Nitolbu.**

**Aġħmel, Mulej, li aħna nduqu minn issa  
 il-ħlewwa li għad nġarrbu bid-dehra tiegħek fis-sema,  
 li hawnhekk int tagħtina ħjiel tagħha  
 fit-tqarbin bil-Ğisem u d-Demm għażiż tiegħek,  
 Int, li tgħix u ssaltan għal dejjem ta' dejjem.**

Il-Ġimgħa fuq it-2 Hadd wara Ghid il-Hamsin

SOLENNITA' TA'

## IL-QALB IMQADDSA TA' ĢESU'

ANTIFONA TA' L-INTROJTU

Il-fehma tal-Mulej tibqa' għal dejjem,  
biex jehilsilhom mill-mewt hajjithom,  
u jaħjihom fi żmien il-ġuh.

Salm 32, 11.19

KOLLETTA

**Nitolbu.**

O Alla li tista' kollox,  
il-Qalb ta' Ibnek, mimlija b'kull virtu',  
hi ta' ġieħ kbir għalina l-bneden;  
agħmel li din il-Qalb, għajn tad-doni tas-sema,  
timliena b'kull grazza,  
u li aħna nżommu dejjem qudiem ghajnejna  
il-ġid kbir ta' mħabbitna għalina.  
B'Ibnek Ģesu' Kristu Sidna, li hu Alla  
u miegħek iġħix u jsaltan flimkien ma' l-Ispirtu s-Santu,  
għal dejjem ta' dejjem.

jew:

**Nitolbu.**

O Alla, int, fil-ħniena tiegħek,  
għoġbok tifħilna t-teżori bla qjies ta' mħabbtek  
fil-Qalb ta' Ibnek midrubs bi dnubietna;  
agħmel li minn qalbna  
nagħtu xhieda tal-ħajr u l-qima tagħna  
billi nagħmlulu tpattija xierqa għal imħabbtu.  
B'Ibnek Ģesu' Kristu Sidna, li hu Alla  
u miegħek iġħix u jsaltan flimkien ma' l-Ispirtu s-Santu,  
għal dejjem ta' dejjem.

Jingħad il-Kredu

TALBA FUQ L-OFFERTI

Hares, Mulej, lejn l-imħabba bla qjies  
tal-Qalb ta' Ibnek il-għażiż,  
biex is-sagħrifċċju li sejrin noffrulek  
ikun jogħġibok u jpattilek għal ħtijietna.  
Bi Kristu Sidna.

## PREFAZJU

V. **Il-Mulej magħkom**  
R. **U miegħek ukoll.**

V. **Nerfġihu qlubna 'i fuq.**  
R. **Nerfġihuhom lejn il-Mulej.**

V. **Niżżu ħajr lill-Mulej Alla tagħna.**  
R. **Hekk sewwa u xieraq.**

**Sewwa u xieraq tassew,**  
Mulej, Missier qaddis, Alla ta' dejjem li tista' kollox,  
tajjeb u ta' ġid għas-salvazzjoni tagħna  
li dejjem u kullimkien inroddulek ħajr:  
Bi Kristu Sidna.

**Hu, meta ntrefa' fuq is-salib,**  
Bi mħabba tal-għażeb ta' lilu nnifsu għalina;  
Minn ġenbu minfud xerred demm u ilma  
u ħarġu s-sagamenti tal-Knisja,  
biex il-bnedmin kollha jingħibdu  
lejn il-Qalb miftuħha tas-Salvatur,  
u, kollhom ferħana, jimlew l-ilma mill-egħjun tas-salvazzjoni.

**Għalhekk mal-Qaddisin u l-Angli kollha,**  
infaħħiħruk u ntennulek bla heda:

**Qaddis, Qaddis, Qaddis,**  
**Mulej, Alla ta' l-eż-żeरċti.**  
**Is-Smewwiet u l-art mimilja bil-glorja tiegħek.**  
**Hosanna fl-ogħla tas-smewwiet.**  
**Imbierek min ġej f'isem il-Mulej.**  
**Hosanna fl-ogħla tas-smewwiet.**

## ANTIFONA TAT-TQARBIN

Il-Mulej igħid: Min jieħdu l-għatx  
jiġi għandi u jixrob; min jemmen fija  
minnu johorġu xmajjar ta' ilma haj.

Jew:

Gw 7, 37-38

Wieħed mis-suldati nifidlu ġenbu b'lanza,  
u minnufiħ hareġ demm u ilma.

Gw 19, 34

## TALBA WARA T-TQARBIN

**Nitolbu.**

**Aghmel, Mulej, li s-sagamenti ta' l-imħabba tiegħek**  
**iħeggiġna bi mħabba qaddisa,**  
**ħalli ningħibdu dejjem iżżejd lejn Ibnek,**  
**u nitgħallmu naraw lilu f'ħutna:**  
**Hu, li jgħix u isaltan għal dejjem ta' dejjem.**

L-aħħar Hadd matul is-sena

SOLENITA' TA'

## SIDNA ĢESU' KRISTU SULTAN TAL-HOLQIEN KOLLU

ANTIFONA TA' L-INTROJTU

Jistħoqqlu l-ħaruf li kien maqtul  
li jirċievi l-qawwa u l-ghana u l-gherf u s-sahha  
u l-ġieħ u l-glorja u t-tiħżej;

lilu l-glorja u s-setgħa għal dejjem ta' dejjem.

Apok 5,12; 1,6

KOLLETTA

**Nitolbu.**

O Alla ta'dejjem li tista' kollex,  
int li ridt iġġedded kollex f'lbnek il-għażiż,  
is-Sultan tal-holqien kollu;  
fit-tjieba tiegħek, aġħtina li l-ħlejjaq kollha,  
meħlusa mill-jasgar tad-dnub,  
jaqdu lill-kobor tiegħek u jfaħħruk għal dejjem.  
B'lbnek Gesu' Kristu Sidna, li hu Alla  
u miegħek igħix u jsaltan flimkien ma, l-Ispritu s-Santu,  
għal dejjem ta' dejjem.

Jingħad il-Kredu.

TALBA FUQ L-OFFERTI

**Se noffrulek, Mulej, is-sagħrifċċju**  
li bih lbnek reġa' ħabbeb lill-bnedmin miegħek;  
fiċ-ċokon tagħna nitolbuk  
biex l-istess lbnek jaġħti lill-ġnus kollha  
il-grazzja tal-għaqda u s-sliem,  
Hu, li jgħix u jsaltna għal dejjem ta' dejjem.

PREFAZJU

V. **Il-Mulej magħkom**  
R. **U miegħek ukoll.**

V. **Nerfġħu qlubna 'i fuq.**  
R. **Nerfġħuhom lejn il-Mulej.**

V. **Niżżu ħajr lill-Mulej Alla tagħna.**  
R. **Hekk sewwa u xieraq.**

**Sewwa u xieraq tassew,**  
**Mulej, Missier qaddis, Alla ta' dejjem li tista' kollox,**  
**tajjeb u ta' ġid għas-salvazzjoni tagħna**  
**li dejjem u kullimkien inroddulek ħajr.**

**Int ikkonsagrajt lil Ibnek il-waħdieni, Ĝesu' Kristu Sidna,**  
**Qassis għal dejjem u Sultan tal-ħolqien kollu,**  
**biex itemm il-misteru tal-fidwa tal-bnedmin**  
**billi joffri lilu nnifsu fuq I-altar tas-Salib**  
**bħala Vittma safja tas-sliem:**  
**u, wara li jkun ġieb il-ħlejjaq kollha taħt il-ħakma tiegħu,**  
**jagħti lilek is-saltna fuq kollox u għal dejjem:**  
**saltna ta' verita' u ħajja,**  
**saltna ta' qdusija u grazzja,**  
**saltna ta' gustizzja, imħabba u sliem.**

**Għalhekk ma' I-Anġli u ma' I-Arklanġli,**  
**mat-Troni u mad-Dominazzjonijiet,**  
**mal-qtajja' kollha ta' I-eżerċiti tas-sema,**  
**intennu I-innu tal-glorja tiegħek**  
**u ngħidu bla heda:**

**Qaddis, Qaddis, Qaddis,**  
**Mulej, Alla ta' I-eżerċiti.**  
**Is-Smewwiet u I-art mimlija bil-glorja tiegħek.**  
**Hosanna fl-ogħla tas-smewwiet.**  
**Imbierek min ġej f'isem il-Mulej.**  
**Hosanna fl-ogħla tas-smewwiet.**

**ANTIFONA TAT-TQARBIN**

Isaltan il-Mulej għal dejjem;  
 Ibierek il-Mulej fis-sliem il-poplu tiegħu.

Salm 28, 10-11

**TALBA WARA T-TQARBIN**

**Nitolbu.**  
**Tqarbinna, Mulej, bl-ikel tal-ħajja ta' dejjem;**  
**nitolbuk li, bħalma hu ġieħ kbir tagħna**  
**li nħarsu I-ordnijiet ta' Kristu,**  
**is-Sultan tal-ħolqien kollu,**  
**hekk ukoll ngħixu miegħu għal dejjem**  
**fis-saltna tiegħu tas-sema:**  
**Hu, li jgħix u jsaltan għal dejjem ta' dejjem.**

